



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 592 राँची, सोमवार, 6 भाद्र, 1938 (श०)
28 अगस्त, 2017 (ई०)

नगर विकास एवं आवास विभाग

अधिसूचना

7 अगस्त, 2017

संख्या-8/विविध/109/2015/न०वि०आ०/5065-- झारखण्ड नगरपालिका अधिनियम, 2011 (झारखण्ड अधिनियम, 07, 2012) की धारा-3 की उपधारा (1) एवं (2) तथा 4, 5, 6 एवं 8 के द्वारा प्रदत्त शक्तियों का प्रयोग करते हुए झारखण्ड के राज्यपाल, पलामू जिलान्तर्गत मेदिनीनगर नगर परिषद (वर्ग-‘ख’) के मूलरूप में उसके आस-पास के 09 राजस्व ग्रामों को मिलाकर विभागीय अधिसूचना सं०-1961, दिनांक 29 मई, 2015 के द्वारा वृहत्तर शहरी क्षेत्र (नगर निगम) के रूप में अधिसूचित करते हुए 30 दिनों के अंदर प्रभावित होने वाले व्यक्तियों से आपत्ति एवं सुझाव आमंत्रित किये गये थे ।

उपायुक्त, पलामू के पत्रांक-817, दिनांक 3 जुलाई, 2015 के द्वारा विभाग को प्रतिवेदित किया गया है कि निर्धारित अवधि के अन्दर किसी प्रकार की दावा एवं आपत्ति नहीं की गई है ।

राज्य निर्वाचन आयोग, झारखण्ड, राँची के पत्रांक-1768, दिनांक 16 जुलाई, 2015 के द्वारा विभागीय अधिसूचना-1961, दिनांक 29 मई, 2015 से निर्गत प्रारूप आदेश में उल्लेखित जनसंख्या में कतिपय त्रुटि दर्शाते हुए उन त्रुटियों के निराकरण हेतु परामर्श दिया गया ।

राज्य निर्वाचन आयोग से प्राप्त परामर्श के आलोक में उपायुक्त, पलामू के पत्रांक-651 दिनांक 2 मार्च, 2016 से मेदिनीनगर नगर परिषद में 15 राजस्व ग्रामों को शामिल करते हुए मेदिनीनगर नगर निगम के गठन का प्रस्ताव उपलब्ध कराया गया ।

उक्त प्राप्त प्रस्ताव के आलोक में पुनः विभागीय अधिसूचना सं०-2262 दिनांक 22 अप्रैल, 2016 द्वारा “प्रारूप आदेश” निर्गत किया गया । उक्त निर्गत प्रारूप आदेश पर राज्य निर्वाचन आयोग के पत्रांक-835 दिनांक 9 मई, 2016 द्वारा मेदिनीनगर प्रखण्ड पलामू के भौगोलिक क्षेत्र को संहत (Compact) बनाये रखते हुए अंतिम प्रकाशन के पूर्व पुनर्विचार करने का निदेश प्राप्त हुआ । साथ ही, विभिन्न आपत्ति अभ्यावेदन भी प्राप्त हुए जिसपर उपायुक्त, पलामू के पत्रांक-344 दिनांक 20 जून, 2016 से 03 ग्रामों को हटाकर 05 ग्रामों को शामिल करते हुए प्रस्ताव उपलब्ध कराया गया ।

उक्त प्रस्ताव के आलोक में पुनः विभागीय अधिसूचना सं०-1351 दिनांक 27 फरवरी, 2017 द्वारा प्रारूप आदेश निर्गत किया गया । इस निर्गत प्रारूप आदेश पर उपायुक्त, पलामू द्वारा प्राप्त आपत्ति अभ्यावेदनों की समीक्षा की गई ।

समीक्षोपरांत उपायुक्त, पलामू ने अपने पत्रांक-390, दिनांक 30 मई, 2017 के द्वारा मेदिनीनगर नगर परिषद् (वर्ग-‘ख’) के साथ मेदिनीनगर नगर प्रखण्ड के 10 राजस्व ग्राम एवं चैनपुर प्रखण्ड के 04 राजस्व ग्राम कुल 14 राजस्व ग्रामों यथा -(1) सुदना, (2) बारालोटा, (3) रेड़मा, (4) बैरिया, (5) निमिया, (6) सिंगरा खुर्द, (7) सिंगरा कला, (8) बजराहा, (9) पोखराहा खुर्द, (10) टिकुलिया, (11) शाहपुर, (12) कल्याणपुर, (13) चैनपुर एवं (14) गुरहा को समाहित करते हुए मेदिनीनगर नगर निगम के गठन की अनुशंसा की गई है ।

अतः प्राप्त प्रस्ताव एवं अनुशंसा के आलोक में, सम्यक् विचारोपरांत झारखण्ड नगरपालिका अधिनियम, 2011 (झारखण्ड अधिनियम, 07, 2012) की धारा-3 की उपधारा (1) एवं (2) तथा धारा-4, 5, 6 एवं 8 के द्वारा प्रदत्त शक्तियों का प्रयोग करते हुए झारखण्ड के राज्यपाल उक्त अधिनियम के प्रयोजनार्थ पलामू जिलान्तर्गत मेदिनीनगर नगर परिषद् (वर्ग-‘ख’) के मूल रूप के साथ उसके आस-पास के 14 राजस्व ग्रामों (राजस्व ग्रामों की सूची जनसंख्या सहित परिशिष्ट-I के रूप में संलग्न) को समाहित करते हुए अधिसूचना प्रकाशन की तिथि से मेदिनीनगर नगर निगम के रूप में गठित करते हैं ।

मेदिनीनगर नगर निगम के गठन के उपरांत क्षेत्र के विकास एवं नागरिकों को बेहतर सेवा प्रदान करने हेतु विभागीय संकल्प संख्या-3948 (अनु०) दिनांक 22 जून, 2017 में स्वीकृत मॉडल पद संरचना के अनुरूप कार्रवाई की जाएगी ।

झारखण्ड राज्यपाल के आदेश से,

अरूण कुमार सिंह,
सरकार के प्रधान सचिव ।

नगर विकास एवं आवास विभाग

मेदिनीनगर नगर निगम का गठन

उपायुक्त, पलामू के पत्रांक-390, दिनांक 30 मई, 2017 द्वारा प्राप्त प्रस्ताव के आलोक में मेदिनीनगर नगर परिषद्, वर्ग-'ख' के मूल रूप में समाहित होनेवाले 14 राजस्व ग्रामों की सूची जनसंख्यावार निम्नवत् है:-

A. मेदिनीनगर नगर परिषद्, वर्ग-'ख'

क्र०	स्थल का नाम	थाना संख्या	जनसंख्या (वर्ष 2011 के अनुसार)	क्षेत्रफल (हेक्टेयर)	जनसंख्या घनत्व (वर्ग कि०मी०)
1	मेदिनीनगर नगर परिषद् वर्ग-'ख'	189	78396	883	8878

B. प्रखंड-मेदिनीनगर

1.	सुदना	191	14552	229.598	6340
2.	बारोलोटा	198	14880	695.533	2139
3.	रेड़मा	188	12497	605.871	2063
4.	बैरिया	197	2685	278.723	963
5.	निमिया	192	2171	155.913	1392
6.	सिगरा खुर्द	194	3296	377.915	872
7.	सिगरा कला	195	1645	344.233	478
8.	बजराहा	193	195	101.236	193
9.	पोखराहा खुर्द	205	4788	549.542	871
10.	टिकुलिया	196	02	108.625	2

C. प्रखंड-चैनपुर

11.	शाहपुर	112	13513	433.997	3114
12.	कल्याणपुर	113	1278	132.955	962
13.	चैनपुर	118	8188	90.038	9097
14.	गुरहा	114	855	104.898	816
	कुल-		158941	5092.077	38180

मेदिनीनगर नगर निगम एक झलक में:-

नगर निगम की कुल जनसंख्या-158941

नगर निगम की कुल क्षेत्रफल-5092.077 हेक्टेयर

नगर निगम की जनसंख्या का घनत्व-38180 वर्ग कि०मी०

ह०/-

(प्रधान सचिव)

नगर विकास एवं आवास विभाग।
